

चैत्र नवरात्रि

चैत्र नवरात्र की चतुर्थी पर सैकड़ों श्रद्धालुओं ने लिया हिस्सा, मातृशक्ति का अद्भुत संगम

151 मीटर चुनरी यात्रा में उमड़ा आस्था का सैलाब



नवभारत, जबलपुर। चैत्र नवरात्र की पावन चतुर्थी तिथि पर शहर में भक्ति और आस्था का अद्भुत दृश्य देखने को मिला, जब 151 मीटर लंबी भव्य चुनरी यात्रा का आयोजन किया गया। होमसाइंस कॉलेज के पास से प्रारंभ हुई यह यात्रा मानस भवन, राइट टाउन स्थित खेरमाई माता मंदिर तक पहुंची, जहां श्रद्धालुओं ने माता के दर्शन कर अपनी मनोकामनाएं व्यक्त कीं। पूरे मार्ग में जगह-जगह श्रद्धालुओं द्वारा पुष्पवर्षा की गई और यात्रा का स्वागत किया गया। ढोल-नगाड़ों की गूंज, भक्ति गीतों की धुन और भक्तों की उमंग ने माहौल को और भी दिव्य बना दिया।

लाल वस्त्रों में सजी महिलाओं ने बढ़ाई शोभा

यात्रा में सबसे आकर्षक दृश्य रहा—सैकड़ों महिलाओं का लाल साड़ी और पारंपरिक वेशभूषा में

शामिल होना। सभी महिलाएं एक साथ 151 मीटर लंबी रंग-बिरंगी चुनरी को धामे हुए थीं, जो श्रद्धा और एकता का प्रतीक बन गई। पूरे मार्ग में 'जय माता दी' के जयकारों से वातावरण भक्तिमय हो गया।

पांच वर्षों से निरंतर आयोजन

इस भव्य आयोजन का नेतृत्व श्रीमती कविता दुबे, राष्ट्रीय संगठन महामंत्री, अखिल भारतीय ब्राह्मण महासभा एवं अध्यक्ष धर्म संस्कृति सांस्कृतिक एवं सामाजिक संगठन द्वारा किया गया। उन्होंने बताया कि यह चुनरी यात्रा विगत 5 वर्षों से लगातार निकाली जा रही है, जिसका उद्देश्य समाज में धार्मिक

आस्था और सांस्कृतिक एकता को बढ़ावा देना है।

ये रहे उपस्थित

यात्रा में भारतीय जनता पार्टी के वरिष्ठ नेता पं. धीरज पटेलरिया, सुरेश पाण्डेय, आशीष शर्मा, शक्ति शुक्ला, आशीष शुक्ला, डॉ. सचिन बुधौलिया, आशीष दुबे, मुरारी जी, मोहित संधी, कृष्ण कांति पांडे, शोभा त्रिवेदी, कीर्ति तिवारी, पुष्प चौबे, सपना तिवारी, सपना मिश्रा, सविता शर्मा सहित बड़ी संख्या में महिलाएं एवं गणमान्य नागरिक शामिल हुए। सभी ने पूरे उत्साह और श्रद्धा के साथ यात्रा में भाग लिया।

मां दुर्गा का सजीव रूप बना आकर्षण का केंद्र

यात्रा का मुख्य आकर्षण श्रीमती वनिता मालवीय द्वारा धारण किया गया मां दुर्गा का स्वरूप रहा। जैसे ही वे यात्रा में आगे बढ़ीं, श्रद्धालु उनके दर्शन के लिए उमड़ पड़े। कई लोगों ने उन्हें साक्षात् मां का रूप मानकर आरती उतारी और पुष्प अर्पित किए।

जय माता दी भक्त परिवार ने निकाली चुनरी यात्रा



जबलपुर में हिंदू नव वर्ष और चैत्र नवरात्रि के अवसर पर जय माता दी भक्त परिवार द्वारा भव्य 600 मीटर लंबी चुनरी यात्रा निकाली गई। यह यात्रा दुर्गा चौक से मां बड़ी खेरमाई मंदिर तक उत्साह और श्रद्धा के साथ संपन्न हुई। कार्यक्रम का आयोजन डायरेक्टर शिल्पा तिवारी के संकल्प पर किया गया, जिसमें डायरेक्टर जयंती पोद्दार, संरक्षिका श्वेता दुबे सहित रश्मि, सुरभि, आकांक्षा, सपना, वर्षा, वंदना, मौसमी, मंजु, अंजना, रिंतु, बिंदु, अनामिका, स्मिता, ममता, गोता, श्रद्धा, ललिता और ज्योति सहित 500 से अधिक महिलाओं ने भाग लिया। आयोजन की व्यवस्था मोहित, सत्यम और दिनेश ने संभाली।

इनका कहना है

ऐसा लगा जैसे हम सभी एक परिवार बनकर मां के चरणों में जा रहे हैं। 151 मीटर की चुनरी पकड़ना अपने आप में बहुत भावुक अनुभव था।

इस यात्रा में शामिल होकर आत्मिक शांति मिली। मां दुर्गा के जयकारों से पूरा माहौल सकारात्मक ऊर्जा से भर गया था।

श्रीकांता अवस्थी

हर साल इस यात्रा का इंतजार रहता है। महिलाओं की इतनी बड़ी भागीदारी देखना गर्व की बात है।

पहली बार शामिल हुई और अनुभव अविस्मरणीय रहा। मां दुर्गा के रूप में वनिता जी को देखकर रोमांच हो गया।

मंजु झारिया

रानी शर्मा

1500 वर्ष प्राचीन बूढ़ी खेरमाई मंदिर में उमड़ रही भीड़



जबलपुर के बैनी सिंह की तलेया स्थित चार खंब क्षेत्र में विराजमान मां राजराजेश्वरी धूमवती बूढ़ी खेरमाई मंदिर अपनी प्राचीनता और दिव्यता के कारण विशेष आस्था का केंद्र बना हुआ है। लगभग 1500 वर्ष पुराने इस मंदिर में प्रतिदिन हजारों श्रद्धालु दर्शन कर मनोकामनाएं मांगते हैं। मां धूमवती, दस महाविद्याओं में सातवीं शक्ति मानी जाती है और तंत्र साधना में विशेष महत्व रखती है। नवरात्रि के दौरान यहां प्रतिदिन चार आरतियां होती हैं, जिनमें रात्रि 3 बजे होने वाली आरती में भी बड़ी संख्या में भक्त शामिल होते हैं। मंदिर के प्रबंधक पंडित रोहित दुबे के अनुसार पंचमी तिथि पर विभिन्न संस्थाओं द्वारा महाआरती आयोजित की जाती है। गोंड, बैगा सहित जनजातीय समाज में भी इस देवी की पूजा प्राचीन काल से होती आ रही है। यहां की जवारा विसर्जन यात्रा भी विशेष आकर्षण का केंद्र रहती है, जो कई किलोमीटर लंबी होती है।

501अखंड ज्योति कलश के दर्शन आज से होंगे प्रारंभ

जबलपुर श्री सिद्ध शक्तिपीठ कालीधाम गौरीघाट जबलपुर में कालीधाम के संस्थापक एवं संचालक पंचखंड द्वादश पीठाधीश्वर दंडी स्वामी कालिकानंद सरस्वती स्वामी ध्यानंद महाराज एवं महामण्डलेश्वर डॉ स्वामी राधेचैतन्य महाराज के द्वारा कालीधाम शिष्य परिवार की ओर से 501 अखंड मनोकामना ज्योति कलश की स्थापना की गई है। इस शुभ अवसर पर आचार्य पुरोहित द्वारा दुर्गा सप्तशती का पाठ, मां भगवती काली का पूजन- अर्चन, श्रृंगार तथा घोड़ीपचार विधि से पूजन किया जा रहा है। अनिल उमरसे ने जनकारी देते हुए बताया कि अखंड ज्योति कलश के दर्शन आज पंचमी तिथि से प्रारंभ होंगे, सभी श्रद्धालुओं से दर्शन लाभ की अपील की है।



ब्राह्मण सभा भवन में गुंजे देवी भजन



चैरीताल स्थित कायकुब्ज ब्राह्मण सभा भवन में देवी भजनों का भव्य आयोजन किया गया। कार्यक्रम का संयोजन महिला प्रकोष्ठ की अध्यक्ष आशा पांडे के नेतृत्व में संपन्न हुआ, जिसमें बड़ी संख्या में महिलाओं ने भाग लिया। इस अवसर पर डॉ. सचिन शुक्ला, स्वाति तिवारी, आरती तिवारी, ज्योति पांडे, अल्का पांडे, अनिता शुक्ला, अल्का मिश्रा, पुष्पा दुबे, रश्मि तिवारी, उषा तिवारी, अल्पना पांडे और कल्पना शुक्ला सहित अनेक महिलाओं ने सहभागिता निभाई। कार्यक्रम में देवी पूजन के बाद भक्तों ने भक्ति गीतों और भजनों की भावपूर्ण प्रस्तुति दी, जिससे वातावरण भक्तिमय हो गया। सभी ने मिलकर समाज की सुख-समृद्धि की कामना की।

देवी गीतों ने भक्तों को किया भावविभोर



कजरवारा में मां खेरमाई माता मंदिर में चैत्र नवरात्र के तीसरे दिन देवी गीत गायक अनुमिषा, सुभाष यादव, पूजा तिवारी ने भक्तों को भावविभोर कर दिया। जागरण से पूर्व समिति अध्यक्ष नकुल गुप्ता, समाजसेवक अमरू ठाकुर, अटल उपाध्याय, राजू पटेल ने गीत गायकों का सम्मान किया। देवी जागरण में शिवपुरी, कजरवारा, सिद्धेरी नगर, बजरंग बस्ती, पिंपरी, भोगाद्वार सहित आसपास के हजारों भक्त रैत रात तक उपस्थित रहे। आरती के बाद कदम संस्था के कलाकारों को भाजपा नेता पार्षद कमलेश अग्रवाल ने प्रशस्ति पत्र देकर सम्मानित किया। मंदिर समिति के नकुल गुप्ता, मूलचंद पवार पंडा, अनिल बाल्मीकि पंडा, अटल उपाध्याय, राजू पटेल, राजेंद्र यादव, अमरू ठाकुर, सुनील गिण, अमरू दुबे, विभु शुक्ला, अमरू बाल्मीकि, बाबू विश्वकर्मा, कुलदीप खरे ने रतजगा भजन संस्था में भक्तों को उपस्थिति की अपील की।

एक नजर में



संगीत से सजी सुबह, विशेषज्ञों ने साझा किए ध्यान के गहन अनुभव

नवभारत, जबलपुर। जबलपुर में आयोजित तीन दिवसीय मध्यप्रदेश ध्यान महायज्ञ का रविवार को शांतिपूर्ण और ऊर्जावान वातावरण में समापन हुआ। अंतिम दिन की शुरुआत प्रातःकालीन विशेष ध्यान सत्र से हुई, जिसमें सितार वादक सजल सोनी और उनकी पुत्री अनुष्का के लाइव संगीत ने साधकों को गहरे ध्यान में पहुंचाया। कार्यक्रम के दौरान सुवर्ण स्विचिजी ने 'आत्मा के विकास के विज्ञान' विषय पर विचार रखे, जबकि सीनियर मास्टर शंपा मुखर्जी ने अनापानसति ध्यान का अभ्यास कराया। पैनल चर्चा में पी.वी. राम राजू, शंपा मुखर्जी, सुवर्ण सर्वी और रागिनी सेल्वराज ने ध्यान से जुड़े विभिन्न प्रश्नों के उत्तर दिए। 'एक नए साधक से अनुभवो साधक तक की यात्रा' विषय विशेष आकर्षण का केंद्र रहा। समापन सत्र में मनोपल भल्ला ने कहा कि ध्यान की यात्रा निरंतर जारी रहनी चाहिए। उन्होंने साधकों को पीएमसी एप, पीएमसी हिंदी यूट्यूब चैनल तथा संगीता डोडन और महेश सिंह के सामाहिक सत्रों से जुड़े रहने की प्रेरणा दी। कार्यक्रम का समापन पूर्णाहुति के साथ हुआ, जहां साधकों ने आंतरिक शांति और जागरूकता के साथ आगे बढ़ने का संकल्प लिया।



रामनवमी पर निकलेगी शोभायात्रा

नवभारत, जबलपुर। संस्कारधानी जबलपुर को राममय बनाने के उद्देश्य से श्री सनातन धर्म महासभा के तत्वावधान में निकलने वाली भगवान श्रीराम की 46वीं पारंपरिक शोभायात्रा की तैयारियों को लेकर अंतिम निर्णायक बैठक रविवार को मदन महल स्थित श्रीराम मंदिर में सम्पन्न हुई। बैठक में जगतगुरु डॉ. स्वामी नृसिंहदेवाचार्य महाराज ने कहा कि सनातन संस्कृति के पावन कार्यों में सहभागिता से समाज में एकता और संस्कारों का सशक्त प्रदर्शन होता है। उन्होंने श्रद्धालुओं से छोटे-छोटे समूहों में शोभायात्रा में शामिल होकर पुण्य अर्जित करने का आह्वान किया। उज्जैन से पथारे भगवान बापू ने युवाओं से सनातन धर्म की एकता और अखंडता के लिए सक्रिय भागीदारी निभाने की अपील की। बैठक की अध्यक्षता गुलशन मखीजा और मनोज शर्मा ने संयुक्त रूप से की। महासभा के अध्यक्ष श्याम साहनी, लेखराज सिंह, शरद काबरा, प्रवेश खेड़ा, जितिन नारंग, संदीप जैन, प. रामकुशल पाण्डे, र. रोहित दुबे, विद्येश भापकर, रत्नेश मिश्रा, के. के. शुक्ला, नीता चावला सहित अनेक पदाधिकारियों ने शोभायात्रा को आकर्षक, दिव्य और भव्य बनाने के लिए अपने सुझाव प्रस्तुत किए। विभिन्न मंदिरों, सामाजिक और सांस्कृतिक संस्थाओं के प्रतिनिधियों में राजेंद्र प्यासी, विष्णु पटेल, जगदीश साहू, पंकज दुबे, अशोक नारंग, शैलू कपूर, दीपक मखीजा, राजेश कुमार गुप्ता और मनीष यादव भी उपस्थित रहे और आयोजन को सफल बनाने हेतु सहयोग का आश्वासन दिया। शोभायात्रा का शुभारंभ 27 मार्च को शाम 6 बजे श्री सनातन धर्म तिराहा, पुराना बस स्टैंड से होगा। इस अवसर पर शहर एवं ग्रामीण क्षेत्र के श्रद्धालुओं से सपरिवार शामिल होने का आग्रह किया गया है। बैठक का संचालन प्रवेश खेड़ा ने किया, जबकि आभार प्रदर्शन विष्णु पटेल ने किया। कार्यक्रम में सैकड़ों भक्तजन उपस्थित रहे।

ईद मिलन समारोह में दिया भाईचारे और मोहब्बत का पैगाम

नवभारत, जबलपुर। ईद-उल-फ़ित्र के मुबारक मौके पर संस्कारधानी की गंगा-जमुनी तहजीब को जीवंत करते हुए वरिष्ठ समाजसेवी मतीन अंसारी द्वारा आयोजित ईद मिलन समारोह खुशनुमा और सौहार्दपूर्ण माहौल में सम्पन्न हुआ। इस अवसर पर विभिन्न समाजों के लोगों ने एक-दूसरे से गले मिलकर ईद की मुबारकबाद पेश की और आपसी भाईचारे, अमन-चैन एवं एकता का संदेश दिया। कार्यक्रम के मुख्य अतिथि विधायक लखन घनघोरिया ने अपने संबोधन में कहा कि ईद केवल एक त्योहार नहीं, बल्कि मोहब्बत, ईंसानियत और आपसी



रिश्तों को मजबूत करने का माध्यम है। उन्होंने समाज में प्रेम, सौहार्द और एकजुटता बनाए रखने पर जोर दिया। इस आयोजन में कांग्रेस कमिटी के अध्यक्ष सौरभ नाटी शर्मा, पूर्व विधायक विनय सक्सेना, सौरभ बडेरिया, भाजपा नेता धीरज पटेलरिया, दिनेश यादव, अमरीश मिश्रा,

पार्षद अयोध्या तिवारी, झल्ले लाल जैन, सुरेन्द्र तिवारी, साहिल यादव, पूर्व पार्षद मुकेश राठौर, अजय रावत, सिद्धांत जैन, पार्षद वकील अंसारी, पूर्व पार्षद इस्तियाक अंसारी, यावर चौधरी, मुख्तार अली, मजहर उस्मानी, बाबा रिजवान, रफीक पहलवान, मामूर गुड्डा, परवेज अख्तर,

तौफीक चंकी, जगगी सरदार, आसिफ इकबाल, आमिर पहलवान, फाजिल खान, सहबाज मंसूरी सहित अनेक राजनीतिक, सामाजिक एवं धार्मिक गणमान्य लोग उपस्थित रहे। सभी उपस्थित जनों ने एक स्वर में एकता, भाईचारे और शांति के साथ रहने का संदेश दिया।



शासकीय महाकोशल और वीएसएस में एमओयू

नवभारत, जबलपुर। प्रधानमंत्री कॉलेज ऑफ एक्सीलेंस, शासकीय महाकोशल महाविद्यालय, जबलपुर और वीएसएस मैनेजमेंट संस्थान, भोपाल के बीच छात्रों के बेहतर करियर निर्माण हेतु समझौता ज्ञापन (एमओयू) पर हस्ताक्षर किए गए। कार्यक्रम में प्राचार्य प्रो. अलकेश चतुर्वेदी, विवेकानंद गाइडेंस सेल के संभागीय नोडल अधिकारी प्रो. अरुण शुक्ला एवं संस्थान प्रतिनिधि सैम मैथ्यू

उपस्थित रहे। एमओयू के तहत छात्रों को इंटरशिप, लाइव प्रोजेक्ट, ऑन-द-जॉब ट्रेनिंग, प्लेसमेंट ड्राइव, सॉफ्ट स्किल्स व प्रोफेशनल ट्रेनिंग के अवसर उपलब्ध कर आएंगे। साथ ही कॉरपोरेट इंटरफेस और करियर काउंसलिंग पर भी जोर दिया जाएगा। प्राचार्य प्रो. चतुर्वेदी ने इसे छात्रों को ग्लोबल जॉब मार्केट के अनुरूप तैयार करने की दिशा में महत्वपूर्ण पहल बताया।

जबलपुर में जीएसटी पर मंथन आज

नवभारत, जबलपुर। सीए एसोसिएशन एवं टैक्स बार एसोसिएशन, जबलपुर के सहयोग से, मध्यभारत के अग्रणी टैली पार्टनर पीसी प्लेनेट एवं टैली सॉल्यूशन्स प्रा. लि. के संयुक्त तत्वावधान में 'जीएसटी पर परिचर्चा' का आयोजन आज सोमवार को शाम 4 बजे से 6 बजे तक किया जाएगा। कार्यक्रम का आयोजन होटल कृष्ण, भंवरताल गार्डन के सामने, जबलपुर में होगा। कार्यक्रम की विस्तृत जानकारी उपलब्ध कराते हुए पीसी प्लेनेट के निदेशक नितिन जैन द्वारा बताया कि टैली सॉल्यूशन्स में बेंगलुरु के वरिष्ठ प्रतिनिधि द्वारा व्यावहारिक समाधान एवं लाइव डेमो के माध्यम से महत्वपूर्ण जानकारी साझा की जाएगी।

समारोह पूर्व छात्रों का संगम, सांस्कृतिक प्रस्तुतियों, गीत, ग़ज़ल और कविताओं ने जमाया रंग

पुरानी यादों से सजा थामेसियन का पुनर्मिलन समारोह



नवभारत, जबलपुर। संत थॉमस उच्चतर माध्यमिक शाला के भूतपूर्व छात्र संगठन 'थामेसियन' द्वारा वार्षिक पुनर्मिलन समारोह का आयोजन शाला प्रांगण में उत्साहपूर्वक सम्पन्न हुआ। कार्यक्रम के मुख्य अतिथि डॉ. ऋषु पाराशर (पूर्व निदेशक, आकाशवाणी नागपुर) ने अपने छात्र जीवन की यादें साझा करते हुए आयोजन को सराहना की और ऐसे

कार्यक्रमों को निरंतर जारी रखने की बात कही। कार्यक्रम की अध्यक्षता डॉ. फादर शिफन खालकी ने की, जिन्होंने शाला की उपलब्धियों और विद्यार्थियों की सफलताओं पर प्रकाश डाला तथा संगठन की प्रशंसा की। विशिष्ट अतिथि के. के. नायकर एवं बलराम वर्मा ने हास्य-व्यंग्य से सभी का मनोरंजन किया। सांस्कृतिक प्रस्तुतियों में छात्रों, शिक्षिकाओं एवं

जरूरतमंद छात्र के लिए 10,000 की सहायता राशि की घोषणा
संगठन द्वारा एक जरूरतमंद छात्र के लिए 10,000 रुपये की सहायता राशि देने की घोषणा भी की गई। नई कार्यकारिणी का गठन कर पदाधिकारियों को शपथ दिलाई गई। कार्यक्रम का संचालन प्रथम चरण में मृगेन्द्र नारायण सिंह एवं द्वितीय चरण में पीटर फ्रांसिस ने किया। अंत में मोगिन पिल्ले ने आभार व्यक्त किया। आयोजन की सफलता में विपिन बाविशी, बाबूलाल गुर्जर, आर.एस. ठाकुर, नरसिंह ठाकुर, डी.एस. नंदा, वी.पी. दुबे, महेश बाविशी सहित अनेक सदस्यों का योगदान रहा।



देव गोंड राजा के दरबार में भगत गायन कार्यक्रम आयोजित

नवभारत, जबलपुर। गढ़ा गोंडवाना संरक्षण संघ जबलपुर के तत्वावधान में राजा शंकर शाह कुंवर रघुनाथ शाह प्रतिमा स्थल जबलपुर प्रांगण में स्थित देव ठाना में चैत्र नवरात्रि के अवसर पर महिला मंडल द्वारा का कार्यक्रम आयोजित हुआ। भगत गायन कार्यक्रम अंजना इनवाती, दिशा इनवाती, सारिका मंडावी, कोशलया उईके जानकी, मनीषा कोल, वंदना तेकाम, यशोदा सैयाम, निकिता मरकाम, मालती परते, कांति मरकाम, शशि

उईके, कुंती उईके, नन्ही तेकाम, जानकी उईके, शांति परते, कोशलया उईके, चमरी भाई आर्मी, लक्ष्मी ने भगत गायन किया। कार्यक्रम में विशेष रूप से संभागीय अध्यक्ष किशोरीलाल भलावी, जिला अध्यक्ष नेमसिंह, कार्यवाहक जिला अध्यक्ष अजय झारिया, सचिव गया प्रसाद धुर्वे, गणेश मरावी, प्रमोद मरावी, सुधांशु, राजेश मरकाम एडवोकेट गिरीश मराठा एवं पंडा बाल सिंह मरावी उपस्थित रहे।